

“ మధురమైన పిల్లలారా - మీరు తండ్రి సమానంగా రూప-బసంతులుగా (జ్ఞాన యోగులుగా) తయారవ్వాలి. జ్ఞాన - యోగాలను ధారణ చేసి పాత్ర(యోగ్యత)ను చూసి దానమివ్వాలి ”

ప్రశ్న:- ద్వాపర యుగము నుండి కొనసాగుతూ వచ్చు ఏ ఆచారాన్ని తండ్రి సంగమ యుగములో ఆపిస్తారు ?

సమా:- ద్వాపర యుగము నుండి కాళ్ళకు నమస్కరించే ఆచారము కొనసాగుతూ వస్తుంది. బాబా అంటారు - ఇచ్చట మీరు ఎవరి పాదాలు పట్టుకోవలసిన అవసరము లేదు. నేనైతే అభిక్తను, అకర్తను, పిల్లలైన మీరైతే తండ్రి కంటే పెద్దవారు. ఎందుకంటే పిల్లలు తండ్రి పూర్తి ఆస్తికి యజమానులుగా అవుతారు. కావున మాలికులకు తండ్రి అయిన నేను నమస్కారము చేస్తాను. మీరు కాళ్ళు పట్టుకోవలసిన అవసరము లేదు కానీ చిన్నవారు పెద్దలకు గౌరవమైతే తప్పక ఇవ్వవలసి ఉంటుంది.

పాట:- ఎవరైతే ప్రియుని జతలో ఉంటారో.....(జో పియా కే సాథ్ హై.....)

ఓంశాంతి. ప్రతి సంవత్సరము వర్షము పడుతూనే ఉంటుంది. అది నీటి వర్షము, ఇది జ్ఞాన వర్షము. ఈ వర్షము కల్వ-కల్వము కల్వాలికి ఒక్కసారి మాత్రమే పడుతుంది. ఇది పతిత ప్రపంచము, నరకము. దీనిని విషయ సాగరమని కూడా అంటారు. ఈ విషము అనగా కామాగ్ని ద్వారానే భారతదేశము నల్లగా, అపవిత్రంగా అయిపోయింది. తండ్రి అంటున్నారు - నేను జ్ఞాన సాగరుడను. జ్ఞాన వర్షము ద్వారా తెల్లగా, పవిత్రంగా చేస్తాను. ఈ రావణ రాజ్యములో అందరూ నల్లగా అయిపోయారు. అందరినీ మళ్ళీ పవిత్రంగా తయారు చేస్తాను. మూలవతనములో ఒక్క పతిత ఆత్మ కూడా ఉండదు. సత్తయుగములో కూడా పతితులెవ్వరూ ఉండరు. ఇప్పుడిది పతిత ప్రపంచము. అందువలన అందరి పై జ్ఞాన వర్షము కురవాలి. జ్ఞాన వర్షము ద్వారానే మళ్ళీ ఈ మొత్తము ప్రపంచము పవిత్రమైపోతుంది. మనము నల్లగా పతితమైపోయామని ప్రపంచములోని వారికి తెలియదు. సత్తయుగములో పతితులు ఒక్కరు కూడా ఉండరు. మొత్తం ప్రపంచమంతా పవిత్రంగా ఉంటుంది. అచ్చట పతితులనే నామ-రూపాలు కూడా ఉండవు. అందువలన విష్ణువును క్షీరసాగరములో చూపిస్తారు. దాని అర్థము కూడా మనుష్యులకు తెలియదు. విష్ణువు యొక్క రెండు రూపాలు ఈ లక్ష్మీనారాయణులే అని మీరు అర్థము చేసుకున్నారు. అచ్చట నేతి నదులు ప్రవహిస్తాయని అంటారు. కావున తప్పకుండా క్షీర సాగరముండాలి. మనుష్యులైతే భగవాన్ విష్ణు అని అంటారు. కానీ మీరు విష్ణువును భగవంతుడని అనజాలరు. విష్ణు దేవతాయ నమః, బ్రహ్మ దేవతాయ నమః అని అంటారు. విష్ణు భగవాన్ నమః అని అనరు. శివపరమాత్మయ నమః అనుట శోభిస్తుంది. ఇప్పుడు మీకు ప్రకాశము లభించింది. ఉన్నతాతి ఉన్నతమైన శ్రీ శ్రీ 108

రుద్ర మాల అనబడుతుంది. పై భాగములో పుష్పముంటుంది, తర్వాత మేరు(జంట, యుగల్) పూస ఉంటుంది. యుగల్ అని లక్ష్మీనారాయణులను అంటారు. బ్రహ్మ-సరస్వతులను యుగల్ అని అనరు. ఈ మాల శుద్ధమయ్యింది కదా. మేరు పూస అని లక్ష్మీనారాయణులను అంటారు. ఇది ప్రవృత్తి మార్గము కదా. విష్ణువు అనగా లక్ష్మీనారాయణుల వంశము. కేవలము లక్ష్మీ నారాయణులని అంటారు కానీ వారి సంతానము కూడా ఉంటారు కదా, ఇది ఎవ్వరికీ తెలియదు. ఇప్పుడు పిల్లలైన మీరు విషయ సాగరము నుండి వెలుపలికి వచ్చారు. దానిని కాళింది నది అని కూడా అంటారు. సత్యయుగములో ఇటువంటిదేమీ ఉండదు. సర్వము పై నృత్యము చేశాడు, ఇది చేశాడు, అది చేశాడు,..... ఇవన్నీ కట్టుకథలు. గుడ్డి నమ్మకము ద్వారా బొమ్మల పూజ చేస్తూ ఉంటారు. అనేక దేవతల మూర్తులను తయారు చేస్తారు. లక్షల, కోట్ల రూపాయలు ఖర్చు చేసి దేవీలను శృంగారిస్తారు. కొందరు స్వచ్ఛమైన బంగారు నగలు మొదలైనవి కూడా ధరింపజేస్తారు. ఎందుకంటే బ్రాహ్మణులకు దానము చేయవలసి వస్తుంది. బ్రాహ్మణులు ఎవరైతే పూజలు చేయిస్తారో, చాలా ఖర్చు చేయిస్తారు. ఎంతో వైభవముతో దేవీల ఉత్సవాలు, ఊరేగింపులు చేస్తారు. ఎలాగైతే ముస్లింలు కూడా పీర్లను ఊరేగింపులు జరుపుతారో అలా మీరు కూడా దేవీలను సృష్టించి, పాలన చేసి, వాటిని శృంగరించి నీటిలో ముంచేస్తారు. దీనిని బొమ్మల పూజ అని అంటారు. ఇవన్నీ మూఢ నమ్మకాలని మీరు మీ ఉపన్యాసములో అర్థము చేయించవచ్చు. గణేశుని కూడా చాలా బాగా తయారుచేస్తారు. వాస్తవానికి తొండమున్న మనుష్యులెవ్వరూ ఉండరు. ఎన్నో చిత్రాలను తయారు చేస్తారు. ఎంతో ధనాన్ని ఖర్చు చేస్తారు.

తండ్రి పిల్లలకు అర్థం చేయిస్తున్నారు - నేను మిమ్ములను ఎంతో ధనవంతులుగా, విశ్వమంతటికీ యజమానులుగా తయారు చేస్తాను. ఈ విషయాలను పరమాత్మ కూర్చుని ఆత్మలకు అర్థం చేయిస్తున్నారు. కల్పక్రితము ఎవరైతే చదువుకున్నారో, శ్రీమతమును అనుసరించారో, వారే ఇప్పుడు కూడా నడుచుకుంటారని కూడా తెలుసు. చదువుకోకుండా తిరుగుతూ ఉంటే చెడిపోతారు. దాస-దాసీలు తక్కువ పదవిని పొందుతారు. ఇప్పుడు పిల్లలైన మిమ్ములను అవినాశి జ్ఞాన రత్నాల ద్వారా ఎంతో షాహుకార్లుగా తయారు చేస్తారు. వారికి శివ-శంకరులకు అర్థమే తెలియదు. శంకరుని ముందుకు వెళ్లి జోలె నింపమని అంటారు. కానీ జోలె నింపేది శంకరుడు కాదు. ఇప్పుడు పిల్లలకు తండ్రి అవినాశి జ్ఞాన రత్నాలను ఇస్తున్నారు. వాటిని ధారణ చేయాలి. ఒక్కొక్క రత్నము లక్షల రూపాయల విలువైనది. కావున మంచి రీతిగా ధారణ చేసి, ధారణ చేయించాలి. దానము చేయవలసి వస్తుంది. బాబా అర్థం చేయిస్తున్నారు - దానము కూడా ఆసామి(యోగ్యతను)ని చూచి చేయండి. వినేందుకే ఇష్టపడని వారి కోసము సమయాన్ని వృథా చేయకండి. శివుని పూజారులకు గానీ, దేవతల పూజారులకు గానీ ఇటువంటి వారికి ప్రయత్నించి దానము చేయాలి. అప్పుడు మీ సమయము వృథా కాదు. మీలో ప్రతి ఒక్కరు రూప-బసంతులు(జ్ఞాన - యోగులు)గా కూడా తయారవ్వాలి కదా. బాబా రూపబసంత కదా. వారి రూపము జ్యోతిర్లింగము కాదు. వారు నక్షత్రము వలె ఉంటారు. పరమపిత

పరమాత్మ పరంధామములో ఉంటారు. పరంధామము అత్యంత పైన ఉంది కదా. ఆత్మలను పరమాత్మ అని అనరు, వారు పరమాత్మ ఇచ్చట దుఃఖములో ఉన్న ఆత్మలు ఆ పరమహిత పరమాత్మను పిలుస్తారు. వారిని సుప్రీమ్ ఆత్మ అని అంటారు. వారు బిందువు వలె ఉంటారు. అయితే వారికి నామ-రూపాలు లేవని కాదు. వారు జ్ఞాన సాగరులు, పతిత పావనులు. ప్రపంచానికి ఈ విషయము తెలియదు. పరమహిత పరమాత్మ ఎక్కడ ఉంటారు? అని వారిని అడగండి. వారు సర్వవ్యాపి అని అంటారు. అరే! మీరు వారిని పతితపావనుడని అంటారు కదా. మరి పావనంగా ఎలా చేస్తారు? కొంచెము కూడా అర్థము చేసుకోరు. దీనిని చీకటి నగరమని అంటారు. మీకైతే బాబా అన్ని విషయాల నుండి విడిపించారు. బాబా అభోక్త, అసోచిత(ఆలోచించరు). ఎప్పుడూ కాళ్ళు పట్టుకోనివ్వరు కానీ ద్వాపర యుగము నుండి ఈ ఆచారము కొనసాగుతూ వచ్చింది. పిల్లలు పెద్దలను గౌరవిస్తారు వాస్తవానికి పిల్లలు తండ్రి ఆస్తికి వారసులుగా అవుతారు. తండ్రి అంటున్నారు - పిల్లలు నా ఆస్తికి మాలికులు(యజమానులు). మాలికులకు నమస్కరిస్తారు. తండ్రి మాలికుడైనా తండ్రి ఆస్తి అంతటికీ సత్కమైన యజమానులు పిల్లలే. కావున కాళ్ళ పైన పడు ఈ పని చేయి అని చెప్పరు. పిల్లలు కలుసుకునేందుకు వస్తే బాబా అంటున్నారు - శివబాబాను స్మృతి చేసి కలుసుకునేందుకు రావాలి. ఆత్మ అంటుంది - నేను శివబాబా ఒడిని తీసుకుంటాను, ఒడిలోకి చేరుతాను. మనుష్యులు ఈ మాటలు విని తికమకపడ్డారు. శివబాబా ఈ బ్రహ్మ ద్వారా పిల్లలను దత్తత చేసుకుంటారు కావున ఇతడు తల్లి అయినాడు కదా. మేము తల్లిదండ్రులను కలుసుకునేందుకు వచ్చామని మీరు భావిస్తారు. స్మృతి చేయాల్సింది శివబాబాను. కావున ఇతడు మొట్టమొదటి తల్లి అయ్యాడు. వారసత్వము మీకు శివబాబా నుండి లభిస్తుంది. ఇతడు కూడా వారి స్మృతిలోనే ఉంటాడు. తండ్రి అర్థం చేయించే దానిని ధారణ చేయాలి. రూపబసంతీగా తయారవ్వాలి. యోగము చేస్తూ జ్ఞానాన్ని ధారణ చేసి ఇతరులతో చేయిస్తూ ఉంటే నా సమానంగా రూపబసంతీగా అయిపోతారు. తర్వాత మళ్ళీ నా జతలో వస్తారు. ఇప్పుడు మీ బుద్ధిలో జ్ఞానముంది. తర్వాత స్వర్గములోకి వచ్చినప్పుడు జ్ఞానము పూర్తి అయిపోతుంది. తర్వాత మళ్ళీ ప్రాలభము ప్రారంభమవుతుంది. జ్ఞాన పార్శ్వ పూర్తి అయిపోతుంది. ఇవన్నీ చాలా గుప్తమైన విషయాలు. కొంతమంది మాత్రమే కష్టంగా అర్థము చేసుకుంటారు. వృద్ధ మాతలకు కూడా ఒక్కరినే స్మృతి చేయమని తండ్రి తెలియజేస్తున్నారు. ఇతరులెవ్వరినీ స్మృతి చేయరాదు. అప్పుడు తండ్రి వద్దకు వెళ్లి తర్వాత కృష్ణపురములోకి వెళ్లిపోతారు. ఇది కంసపురము. కృష్ణపురములో కంసుడు కూడా ఉంటాడని కాదు. అవన్నీ కట్టుకథలు. కృష్ణుని తల్లికి 8 మంది పిల్లలను చూపిస్తారు. ఇది గ్లాని చేయడం. కృష్ణుని గంపలో ఉంచుకొని యమునా నదిని దాటించారు, అప్పుడు యమునా నది లోపలికి వెళ్లిపోయి దారి ఇచ్చిందని అంటారు. అచ్చట ఇటువంటి విషయాలు ఉండనే ఉండవు. ఇప్పుడు పిల్లలైన మీకు ప్రకాశము లభించింది. తండ్రి అంటున్నారు - ఇంతకు ముందు విన్నదంతా మర్చిపోండి. తండ్రి చెప్తున్నారు - ఈ యజ్ఞాలు, తపాలు మొదలైనవి చేయడం వలన నాతో ఎవ్వరూ కలుసుకోలేరు. ఆత్మ తమోప్రధానంగా అయినందున దాని రెక్కలు విరిగిపోతాయి.

ఇప్పుడు ఈ మొత్తం ప్రపంచానికి అగ్ని అంటుకున్నది. పెబాలికను తయారుచేస్తారు. అప్పుడు అగ్నిలో కోకిని కాలుస్తారు. ఇది ఆత్మ, శరీరాలకు సంబంధించిన విషయము. అందరి శరీరాలు కాలిపోతాయి. ఆత్మ అమరంగా అయిపోతుంది. ఇప్పుడు పిల్లలైన మీరు అర్థము చేసుకోగలరు. సత్యయుగములో ఇంతమంది మనుష్యులు, ఇన్ని ధర్మాలు ఉండవు. కేవలం ఒకే ఒక ఆదిసనాతన దేవీ దేవతా ధర్మముంటుంది. భారతదేశమే అగ్నింటికంటే గొప్ప తీర్థస్థానము. చాలామంది కాశీకి వెళ్లి కూర్చునేవారు. ఇప్పుడు కాశీవాసులుగా అవుతామని భావించేవారు. శివుడు ఎక్కడున్నాడో అక్కడే మేము శరీరాన్ని వదులుతామని అంటారు. చాలా మంది సాధువులు కూడా వెళ్లి అక్కడ కూర్చుంటారు. రోజంతా జయ విశ్వనాథ గంగ అని పాడుతూ ఉంటారు. ఇప్పుడు శివుని ద్వారా నీటి గంగ వెలువడదు. శివుని గడప వద్ద మరణించేందుకు ఇష్టపడ్తారు. ఇప్పుడైతే మీరు ప్రాక్టికల్ గా శివుని గడ్డ పై ఉన్నారు. ఎక్కడ ఉన్నా శివుని స్మృతి చేస్తూ ఉండండి. శివబాబా మన తండ్రి అని మీకు తెలుసు. మనము వారిని స్మృతి చేస్తూ చేస్తూ వారి వద్దకు వెళ్లిపోతాము. కావున శివబాబా పై అంత ప్రేమ ఉండాలి కదా. వారికి తమ తండ్రి అంటూ ఎవ్వరూ లేరు. వారికి టీచరు కూడా ఎవ్వరూ లేరు. మిగిలిన వారందరికీ ఉన్నారు. బ్రహ్మ, విష్ణు, శంకరుల రచయిత కూడా ఆ తండ్రి కదా. రచన ద్వారా రచనకు వారసత్వము లభించదు. వారసత్వము ఎల్లప్పుడూ పిల్లలకు తండ్రి నుండి లభిస్తుంది. పిల్లలైన మీకిప్పుడు మేము జ్ఞాన సాగరులైన తండ్రి వద్దకు వచ్చామని తెలుసు. తండ్రి ఇప్పుడు జ్ఞాన వర్షాన్ని కురిపిస్తారు. మీరిప్పుడు పావనంగా తయారౌతున్నారు. మిగిలిన వారంతా తమ తమ లెక్కచారాన్ని చుక్తా చేసుకొని తమ తమ ధామాలకు వెళ్లిపోతారు. మూలవతనములో ఆత్మల వృక్షముంది. ఇచ్చట కూడా సాకార వృక్షముంది. అచ్చట రుద్ర మాల ఉంది. ఇచ్చట ఉండేది విష్ణుమాల. అంతేకాక చిన్న చిన్న వంశాలు వెలువడ్తూ వస్తాయి. అలా వెలువడుతూ వెలువడుతూ వృక్షము పెద్దదైపోతుంది. ఇప్పుడు మళ్ళీ అందరూ వాపసు ఇంటికి వెళ్లాలి. మళ్ళీ దేవీదేవతా ధర్మమువారు రాజ్యపాలన చేయాలి. ఇప్పుడు మీరు మనుష్యుల నుండి దేవతలుగా, విశ్వానికి యజమానులుగా తయారౌతూ ఉన్నారు. కావున మీకు చాలా ఖుషీ ఉండాలి. స్వయము భగవంతుడే మిమ్ములను చదివిస్తున్నాడనే ఖుషీ ఉండాలి. రాజయోగము, జ్ఞానముల ద్వారా రాజాధి రాజులుగా తయారుచేస్తారు. నరుని నుండి నారాయణునిగా, నారి నుండి లక్ష్మీగా తయారు చేస్తారు. సూర్యవంశము తర్వాత చంద్ర వంశములో కూడా వస్తారు. బాబా ప్రతి రోజు అర్థం చేయిస్తూ ప్రకాశమిస్తూ ఉంటారు.

మేఘాలైన మీరు నింపుకునేందుకు సాగరము వద్దకు వస్తారు. నింపుకొని వెళ్లి మళ్ళీ వర్షించాలి. నింపుకోకుంటే రాజ్య పదవిని పోందలేరు. ప్రజలలోకి వెళ్లిపోతారు. ప్రయత్నించి వీలైనంత ఎక్కువగా తండ్రిని స్మృతి చేయాలి. ఇచ్చట ఒక్కొక్కరు ఒక్కొక్కరిని స్మృతి చేస్తూ ఉంటారు. అనేక పేర్లున్నాయి. తండ్రి వచ్చి వందేమాతరమ్ అని అంటున్నారు. ద్రాపది పాదాలను ఒత్తినట్లు కూడా చూపిస్తారు. బాబా వద్దకు వృద్ధ మాతలు వస్తారు. బాబా వారితో పిల్లలూ, అలసిపోయారా? అని అడుగుతారు. ఇక కొద్ది రోజులు మాత్రమే మిగిలి ఉన్నాయి. మీరు ఇంట్లో

కూర్చుని శివబాబాను, వారసత్వాన్ని స్మృతి చేయండి. ఎంతగా స్మృతి చేస్తారో, అంత వికర్మాజీతులుగా అవుతారు. మీ సమానంగా ఇతరులను తయారు చేయకుంటే ప్రజలు ఎలా తయారౌతారు? చాలా శ్రమ చేయాలి. ధారణ చేసి ఇతరులను కూడా మీ సమానంగా తయారు చేయాలి. మంచిది.

మధురాతి మధురమైన అపురూపమైన పెల్లలకు మాత - పిత, బాపదాదాల ప్రయత్నాలు మరియు గుడ్ మార్కింగ్
ఆత్మిక పెల్లలకు ఆత్మిక తండ్రినమస్తే.

ధారణ కొరకు ముఖ్యసారము:-

1. ప్రతి విషయములో మీ సమయాన్ని సఫలము చేసుకోవాలి. పాత్రను ఎరిగి దానము చేయాలి. ఎవరైతే వినేందుకు ఇష్టపడరో, వారి కొరకు సమయము వృథా చేయరాదు. తండ్రి(శివుని) భక్తులకు, దేవతల భక్తులకు జ్ఞానమునివ్వాలి.
2. అవినాశి జ్ఞాన రత్నాలను ధారణ చేసి ధనవంతులుగా తయారవ్వాలి. ఈ చదువును తప్పకుండా చదువుకోవాలి. ఒక్కొక్క రత్నము లక్షల రూపాయల విలువైనది కావున దీనిని ధారణ చేసి ఇతరులతో ధారణ చేయించాలి.

వరదానము:- “ ప్రతి మాట ద్వారా జమా ఖాతాను పెంచుకునే

ఆత్మిక భావము, శుభ భావనా సంపన్న భవ ”

మాటల ద్వారా భావము మరియు భావన రెండూ అనుభవమవుతాయి. ప్రతి మాటలో శుభ భావన లేక శ్రేష్ట భావన, ఆత్మిక భావన ఉంటే ఆ మాటల ద్వారా జమా ఖాతా పెరుగుతుంది. ఒకవేళ మాటలలో ఈర్ష్య, అసూయ ఘృణా భావము ఏ కొద్దిగానైనా ఇమిడి ఉంటే ఆ మాటల ద్వారా పోగొట్టుకునే(నష్టపడే) ఖాతా పెరుగుతుంది. సమర్థ మాటలంటే ఆ మాటలలో ప్రాప్తి చేయించే భావము లేక సారము ఉండాలి. ఒకవేళ మాటలో సారము లేకుంటే ఆ మాట వ్యర్థ ఖాతాలోకి వెళ్ళిపోతుంది.

నోట్:- “ ప్రతి కారణాన్ని నివారణ చేసి సదా సంతోషంగా ఉండటే

సంతోషమేగా అవ్వడం ”